

Tit havið gott stev

Tit havið gott stev, nú vilja vit dansa,
tann føroyska dansin vit væl mugu ansa
tí hann hevur fíggindar víða hvar,
Ja, næstan havar, ið ein vendur sær.

Niðurlag:

*Fallanderi, fallandera, fallanderi,
falderallela.*

Fleiri eru tey móti dansinum herja,
tí mugu vit hann sámuliga verja,
Føroyskur dansur ein troðkast skal úr høll,
vit gera hann sterkan sum Føroya fjøll

Summi forguda útlenskar dansir,
tí tað hóskar best til teirra sansir,
føroyskur dansur for simpul er
tey vilja hava dansir frá tí stóru verð.

Tað er so stuttligt um gólv seg at svinga,
musikkur má teim í oyrum klinga
Boston, stepping og tango dans,
tað skal blíva dansurin her til lands

Spælimaður situr fiól og gnýggjar,
verðsligur tanki burtur flýggjar,
Tey halda seg vera í sjeýnda himli
tey halda seg vera í álva vrimli.

Lat tey nú bara um gólvið mæla
vit hanga okkum ikki í teirra hala
av føroyskum dansi hava vit stóra gleði,
vit halda hann hevur betri meg

Føroysk kvæði og kempuvísur,
so nógv inni í sær sjálvum hýsir
sum okkum læra kann so nógv,
sum ov gott er at blaka út á sjógv.

Ei blívur gamalt tað sum vit kvøða
aldri kann eldast dansarins røða
bara vit kvøða og dansa rætt,
tað kann hvør trúgva, tí tað er satt.

Vit kvøða um frálíkar menn og kvinnur,
tað blóðið í gomlum monnum tynnir.
Ung so føla vit okkum tá,
um vit so eru bæði gomul og grá

This document was created with Win2PDF available at <http://www.win2pdf.com>.
The unregistered version of Win2PDF is for evaluation or non-commercial use only.
This page will not be added after purchasing Win2PDF.